



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата... 16-10-2023
Арх.бр... 18-5806/6

Извештај

за извршен надзор над законитоста на работата на
организационите единици за вршење инспекциски надзор
во животната средина на локално ниво на Општина Велес за 2023 година

Комисијата за вршење надзор над законитоста на работата на организационите единици за вршење инспекциски надзор во животната средина на локално ниво, формирана од страна на министерот за животна средина и просторно планирање со Решение бр. 18-1096/1 од 06.02.2023 година, а согласно Планот за вршење на надзор над законитоста на работата на организационите единици за вршење инспекциски надзор во животната средина на локално ниво донесен од страна на Министерството за животна средина и просторно планирање со бр. 18-1096/2 од 16.02.2023 година спроведе надзор на законитоста на работата на организационите единици за вршење инспекциски надзор во животната средина на Општина Велес. Надзорот е извршен врз основа на прашалник кој претходно беше доставен до надлежните органи од страна на министерството, а потоа пополнет и доставен по мејл од страна на Општина Велес.

Во областа на спроведувањето на Законот за инспекциски надзор во животната средина, може да се набројат неколку точки согласно одговорите во прашалникот, имено:

1. Согласно Актот за систематизација, инспекцискиот надзор во Општина Велес е организиран како Одделение за инспекциски надзор во кое е предвидено работно место Советник инспектор за животна средина, кое не е пополнето;
2. Не е воспоставена заедничка администрација за вршење инспекциски надзор во областа на животната средина со други општини;
3. Општина Велес нема донесено предлог програма за инспекциски надзор во животната средина до Државниот инспекторат за животна средина;
4. Има подготвено Годишен План за работа на Одделението за инспекциски надзор, но во него не се планирани активности од



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....

Арх.бр.....

областа на инспекциски надзори за животна средина бидејќи сеуште не е пополнето работното место за инспектор за животна средина;

5. Општина Велес има потреба од обуки за инспекциски надзор, а за нивната содржина би се знаело по пополнување на местото за овластен инспектор за животна средина.

Согласно член 43 (3) од Законот за инспекциски надзор во животната средина, Министерството за животна средина и просторно планирање ги дава следните укажувања, насоки и мерки за понатамошни постапувања:

- Согласно член 45 од Законот за инспекциски надзор во животната средина, Гадоначалниците на општината, општината во градот Скопје и на Градот Скопје се должни во администрацијата на општината, општината во градот Скопје и Градот Скопје најдоцна до 31 декември 2022 година да определат најмалку еден инспектор за животна средина на локално ниво кој исклучиво ќе ги врши работите на инспекциски надзор во животната средина согласно со членот 9 став (1) од овој закон или да воспостават заедничка администрација за вршење инспекциски надзор во животната средина согласно со членот 9 став (3) од овој закон. Оваа законска одредба од страна на Општина Велес не е спроведена, затоа укажуваме истата во најскоро време да се реализира со оглед на тоа што рокот веќе е изминат. (рок за започнување на постапка за ангажирање на овластен инспектор за животна средина или воспоставување на меѓуопштинска соработка – 1 месец).
- Да се постапи согласно член 12(4) од Законот за инспекциски надзор односно предлог програма за инспекциски надзор во животната средина да се достави до Државен инспекторат за животна средина (рок за постапување – 10 месеци).
- Да се постапи по член 14 од Законот за инспекциски надзор во животната средина односно годишниот план да го достави на мислење до МЖСПП (рок за постапување – 10 месеци).
- Општината да обезбеди соодветна опрема за вршење на инспекциски надзор согласно видот на надзорот, како и заштитна опрема за лична безбедност при вршење на инспекциски надзор, службено возило, воедно и осигурување за инспекторите од ризици настанати при работа согласно член 19 од Законот за инспекциски надзор во животната средина согласно кој за



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....

Арх.бр.....

вршење инспекциски надзор во животната средина, покрај општите услови за работа утврдени во прописите за работни и административни односи, на инспекторите треба да им се обезбедат и посебни услови за работа со кои ќе се гарантира соодветен степен на заштита. (рок за постапување – 12 месеци)

Согласно член 43 од Законот за инспекциски надзор во животната средина Општина Велес треба да постапи по горенаведените укажувања и по изминување на дадениот рок да го извести Министерството за животна средина и просторно планирање со писмен допис.

Скопје, 2023 година

Претседател на Комисија

Тања Пауновска _____

Членови на Комисијата:

Танја Кировска Донски _____

Lumni Jashari _____